

قاهرہ کانفرنس ۱۹۹۳ء

”کما جاتا ہے کہ ستر ہویں صدی میں عمد جدید کی آمد پر سماجی ترقی کی وجہ سے صحت اور حفاظان صحت کی صورت حال زیادہ بہتر ہو گئی، بیماریاں اور وباوں کا دائرہ سکڑتا گیا، یہاں تک کہ آنھاروں اور انیسویں صدی میں ترقی یافتہ ملکوں میں موت کی شرح روپہ زوال ہو گئی، لیکن باروری میں کوئی خاص تبدیلی نہ آئی، اور آبادی میں اضافہ کی شرح بڑھتی گئی، جس کے نتیجے میں مغربی معاشروں میں بڑھتی ہوئی آبادی کے دباؤ نے ایک بڑی جماعت کو امریکہ، کینیڈا اور دوسرے سمندر پار علاقوں کی طرف نقل مکانی کے لیے مجبور کر دیا۔“

اس کے بر عکس تیسری دنیا کی آبادی میں اضافہ کی شرح برابر بڑھتی رہی، جس سے بہت سے ملکوں کو یہ خطرہ پیش آیا کہ آبادی میں اضافے کی رفتار قومی وسائل کو پیچھے چھوڑ دے گی اور ان ملکوں کا تعلیمی، اقتصادی اور موافقانی نظام درہم برہم ہو جائے گا۔

عبد حاضر میں مسلم دنیا میں علامہ محمد اقبال ”شاید پسلے مسلم مفکر ہیں، جنہوں نے عمد جدید میں شرح اموات اور شرح ولادت میں صدیوں پرانے روایتی توازن کو بگزتے ہوئے دیکھا تو بر صغیر کے باشندوں سے اپیل کی کہ وہ بڑھتی ہوئی شرح آبادی پر قابو پائیں اور ”تمذیب و تمدن کے ان اعلیٰ مدارج تک رسائی حاصل کریں، جن کے ساتھ حقیقی بہبودی وابستہ ہے۔“ چنانچہ علامہ فرماتے ہیں: ”ہمارے ملک (پاک و ہند) میں سامان معیشت کم ہے اور آبادی

روز بروز بڑھ رہی ہے، قدرت تحفظ اور وبا سے اس کا علاج کرتی ہے، مگر ہم کو بھی چاہیے کہ بچپن کی شادی اور تعدد ازواج کی دستور کی پابندیوں سے آزاد ہو جائیں۔ اپنے قلیل سرمایہ کو زیادہ دور اندیشی سے صرف کریں۔ صنعت و حرفت کی طرف توجہ کر کے ملک کی شرح اجرت کو زیادہ کریں اور عاقبت بینی کی راہ سے اپنی قوم کے انجام کی فکر کریں تاکہ ہمارا ملک مفلسی کے خوف ناک نتائج سے محفوظ ہو کر تہذیب و تمدن کے ان اعلیٰ مدارج تک رسائی حاصل کرے، جن کے ساتھ ہماری حقیقی بہبودی وابستہ ہے..... جہاں تک ممکن ہو بچوں کی کم سے کم تعداد پیدا کرے، یہ مطلب بڑی عمر میں شادی کرنے یا بالفاظ دیگر شرح پیدائش کو کم کرنے اور نفسانی تقاضوں کو بالعلوم ضبط کرنے سے حاصل ہو سکتا ہے۔ ”(علم الاقتصاد ص ۲۶۱) علامہ نے یہی بات ۱۹۳۶ء میں کہی۔ فرماتے ہیں: ”جہاں تک میرا علم رہنمائی کرتا ہے، شرعاً“ ضبط تولید قابل اعتراض نہیں ہے، اصول شرعی سے یہ معلوم ہوتا ہے کہ کوئی خاوند اپنی بیوی کو، اگر وہ اولاد کی خواہش مند نہ ہو، اولاد پیدا کرنے پر باکراہ مجبور نہیں کر سکتا۔ ”الحکیم، لاہور، نومبر ۱۹۳۶ء) لیکن افسوس کہ بر صیر کے باسیوں اور اہل پاکستان نے علامہ کے بروقت انتہا پر کان نہیں دھرا، اور آج پاکستان اور مسلم دنیا کی آبادی میں اضافہ کی شرح تین فیصد ہے اور ایشیا کے ایک دوسرے ملک جاپان کی شرح ۳:۳ فیصد ہے۔ جس کا مطلب یہ ہے کہ مسلم دنیا کی آبادی آئندہ آئندہ تیس (۲۳) سال میں دو گنی ہو جائے گی۔ جب کہ جاپان کی آبادی آئندہ دو سو تیس (۲۳۰) سال میں دو گنی ہو گی۔

واقعہ یہ ہے کہ پاکستان اور تیسری دنیا میں بڑھتی ہوئی ہے ہنگام آبادی نے نہ صرف تیسری دنیا بلکہ پوری دنیا کو مجبور کر دیا ہے کہ وہ اس سلسلے میں ایک مریوط اور ٹھوس پروگرام وضع کریں جو ان ملکوں کے اجتماعی مسائل حل کر سکے۔ چنانچہ اس سلسلے پر غور و فکر کرنے کے لیے ۱۹۵۲ء میں روم میں ایک

بین الاقوامی کانفرنس ہوئی، اس موضوع پر دوسری عالمی کانفرنس ۱۹۴۷ء میں ڈنمارک میں ہوئی۔ اس کے بعد ۱۹۸۳ء اور ۱۹۸۷ء میں بخارست اور میکسیکو میں ہوئیں۔ یہی کانفرنس اس سال ستمبر ۱۹۹۲ء میں قاہرہ میں منعقد ہوئی۔ مصر پہلا مسلم ملک ہے، جہاں پر کثرت آبادی سے پیدا ہونے والے مسائل پر بحث و نذارہ کے لیے اقوام متحده نے قاہرہ کا انتخاب کیا، اس عالمی کانفرنس کے لیے ۱۷۰ (ایک سو ستر) ملکوں کے نمائندوں نے اپریل ۱۹۹۲ء میں ایک دستاویز تیار کی، جس میں پوری دنیا میں تیزی سے بڑھتی ہوئی آبادی سے متعلق مسائل پر سوچ بچار کیا گیا۔ دستاویز کے بنیادی مقاصد میں سے ایک مقصد یہ ہے کہ خواتین اور بچوں کو تعلیم دی جائے۔ ان کے اجتماعی مقام (Status) کو بلند کیا جائے، اور خاندانی منصوبہ بندی اور بچوں کی "آمنی" سے متعلقہ امور پر مردوں کی ذمہ داریوں میں اضافہ کیا جائے۔ ان مقاصد کو بیان کرتے ہوئے قاہرہ کانفرنس کی سیکرٹری جنرل ڈائلٹ نفیس صادق نے تاکہ تولیدی حقوق، جنسی صحت اور خاندانی منصوبہ بندی کے پروگراموں کا مقصد یہ ہے کہ بچوں کی ولادت سے متعلق امور میں میاں بیوی میں زیادہ سے زیادہ افہام و تفہیم ہو اور وہ جبراً اور یک طرفہ فیصلہ کی بجائے دونوں آزادی سے اپنے ازوائی مسائل پر بات چیت کریں۔ جنسی صحت سے مراد یہ ہے کہ خاندانی بیماریوں پر جو وراثت میں نسل در نسل چلتی ہیں، قابو پایا جائے، صحت کی بنیادی باتوں سے آگاہی ضروری ہے تاکہ زچہ پچہ کی صحیح معنی پر نگہ داشت ہو سکے، عورت کے بانجھ پن کا علاج کیا جائے، ان مقاصد میں یہ بات بھی شامل ہے کہ دیہاتوں سے شروع کی طرف آنے والی آبادی کو روکا جائے اور اہل دیہات کو زندگی کی بنیادی سوتیں فراہم کی جائیں، تاکہ وہ شروعوں کا رخ نہ کریں۔ دیہاتی اور شری زندگی میں توازن کا قائم رکھنا ضروری ہے، بہتر اور صاف ستری زندگی بسر کرنے کے لیے شروعوں کا جنم چھوٹا یا درمیانہ ہونا چاہیے۔ اس دستاویز میں دو

نعروں کو زیادہ اہمیت دی گئی:

ا۔ خواتین کو با اختیار بنانا۔

(Empowerment of Women)

۲۔ شرح ولادت اور شرح اموات میں توازن و اعتدال

(Support zero point population)

خواتین کو اختیار یا پاور دینے کا مطلب یہ ہے کہ خاندانی امور میں فیصلے کرتے وقت عورتوں کو فیصلوں میں شریک کیا جائے اور انہیں ازدواجی زندگی اور بچوں سے متعلق مسائل میں صحیح معنی میں رفیق حیات کا مقام دیا جائے۔ اس جملے سے بت سے لوگ "الرجک" ہو جاتے ہیں۔ حالاں کہ اس سے "الرجک" ہونے کی کوئی وجہ نہیں۔ خاص کر مسلمانوں کو کیوں کہ، قرآن مجید نے فکری اور روحانی طور پر دونوں (مردوں و عورت) کو برابر کی حیثیت دی ہے، اگر ایک آدمی اپنی ریاضت اور محنت سے اخلاق فائدہ کے اوپرے مقام تک جا سکتا ہے اور راست باز انسانوں کی فہرست میں آسکتا ہے، تو اسی طرح ایک عورت بھی خدا پرستی اور سچائی کی راہ پر چلتی ہوئی انسانیت کے اوپرے مقام تک پہنچ سکتی ہے، قرآن نے دونوں کے لیے عبادت گزار، خدا کے سامنے جھکنے والے، راست باز، سیاحت کرنے والے، ایمان والے، غرضیکہ راست بازی کے جو اوصاف مرد کے لیے بیان کیے گئے ہیں، وہی الفاظ خواتین کے لیے بھی آئے ہیں۔ اپنا رفیق حیات اختیار کرنے میں بھی انہیں مکمل آزادی حاصل ہے۔ ایسے ہی مادی دنیا میں بھی انہیں اپنی ذاتی ملکیت کا حق حاصل ہے، حتیٰ کہ منع حمل کے لیے بیوی کی اجازت ہی سے خاوند عزل کر سکتا ہے۔ قرآن مجید میں میاں بیوی کے تعلقات کو جو محبت و رحمت کے تعلقات ہیں، اللہ کا لطف و کرم قرار دیا گیا ہے، اور رفیق حیات کو قلبی سکون کا سرچشمہ۔ کیا کوئی مسلمان اسلام کی ابتدائی تاریخ میں خواتین، (مثلاً حضرت خدیجہ، حضرت فاطمہ، حضرت

عائشہؓ، اور دوسری خواتین) کے تاب ناک کردار کر سکتا ہے؟ واقعہ یہ ہے کہ اسلام سے پہلے بھی عرب خواتین اپنے رفیق حیات کے انتخاب میں آزاد تھیں، وہ بڑی آزادی سے اپنی رائے کا اظہار کرتی تھیں۔ اسلام کی آمد کے بعد تو رسول کریم ﷺ نے انہیں قانونی، اخلاقی اور ثقافتی طور پر مرد کے برابر لاکھڑا کیا ہے۔ چنانچہ وہ بغیر کسی جھگٹ اور ڈر کے آپ سے بات چیت کرتی تھیں اور آپ کو اپنے مسائل اور مشکلات سے آگاہ کرتی تھیں، حتیٰ کہ ایک دفعہ آپ نے فتح مکہ کے بعد چند خواتین سے بیعت لیتے وقت بعض برایوں سے بچنے کا وعدہ لیا، ان میں ایک زنا بھی تھا۔ جس پر ایک عورت نے کہا کہ کیا کوئی شریف اور آزاد عورت یہ حرکت کر سکتی ہے؟

غرضیکہ دستاویز میں اس جملے سے مردوں کو، خاص طور پر مسلمانوں کو ”الرجُّل“ ہونے کی قطعاً ضرورت نہیں البتہ صدیوں سے جاگیرداری اور ملوکیت نے مسلم دنیا میں جس معاشرتی اور طبقاتی تقاؤت اور کلچر کو جنم دیا ہے اس میں بالادستی یقیناً مرد کو حاصل ہے۔ اسی ”بالادستی“ کا نتیجہ ہے کہ صدیوں سے عورت کو خاترات کی نگاہ سے دیکھا جاتا ہے، معروف مسلم مفکر اور کلاسیکی عرب اویب جاظن لکھا ہے: ”هم یہ نہیں کہتے کہ عورتیں مردوں سے کسی درجہ میں مردوں سے بالاتر ہیں یا کم تر، لیکن ہم نے لوگوں کو دیکھا ہے کہ وہ عورتوں کو سخت خاترات کی نگاہ سے دیکھتے ہیں، ان کے اکثر حقوق کو پورا نہیں کرتے۔ (انسان کی) کیا بے بی ہے کہ وہ اپنے باپ اور بچا کے حقوق کو اپنی ماں اور خالہ کے حقوق کا انکار کئے بغیر پورا نہیں کر سکتا۔“

قرآن مجید میں آیا ہے: ”اور (دیکھو) عورت کے لیے بھی اسی طرح کے حقوق مردوں پر ہیں، جس طرح کے حقوق مردوں کے عورتوں پر ہیں کہ ان کے ساتھ اچھا سلوک کریں، البتہ مردوں کو عورتوں پر ایک خاص درجہ دیا گیا ہے۔“ یہ ”درجہ“ کیا ہے؟ یہ ”درجہ“ یہ ہے کہ مرد عورتوں کے لیے کارفرما

ہوئے اس لیے کہ مرد اپنامال جوان کی محنت سے جمع ہوتا ہے، عورتوں پر خرچ کرتے ہیں۔” (النساء ۳۲)

یہ ظاہر ہے کہ اس امتیاز سے مرد کو کوئی پیدائشی امتیاز حاصل نہیں ہو جاتا، محض خاندانی نظام کا ایک خاص ڈھنگ ہے، جس نے یہ جگہ اسے دلادی ہے۔ فرض کرو متندن انسانوں کا خاندانی نظام اس طرح چلنے لگے کہ انتظام معيشت کی باگ مرد کی جگہ عورت کے ہاتھ میں آجائی، تو ظاہر ہے کہ اس صورت میں یہ امتیاز مرد کو نہ ملتا، عورت کے حصہ میں آتا۔” (ترجمان القرآن - ج ۲، ص ۱۹۰، تفسیر سوڑہ بقرہ) لیکن وقت نے اس طسم کو توڑ دیا ہے اور اجتماعی زندگی میں عورتوں نے بلند منصب حاصل کر کے اپنی ذہانت، قوت فیصلہ اور ایک مقصد کے لیے اپنی سی سی پیم کا لواہ منوالیا ہے، جس کا اعتراف نہ کرنا حقائق کا انکار کرنا ہے۔

قاهرہ کانفرنس (۵ تا ۱۳ ستمبر ۱۹۹۲) سے قبل اس دستاویز کو مختلف ملکوں اور اداروں کو بھجوایا گیا، چنانچہ کانفرنس کے انعقاد سے قبل جامعہ از ہر میں ادارہ تحقیقات اسلامی نے اس دستاویز پر غور و فکر کرنے کے لیے ۲ اگست ۱۹۹۲ء کو ایک اجتماع منعقد کیا اور مندرجہ ذیل سفارشات پیش کیں:

- اسلام انسانیت میں مرد اور عورت میں مساوات کو تسلیم کرتا ہے۔ شادی کرنے اور اسے باقی رکھنے کے لیے جب تک اسے خدائی حدود کے اندر رہتے ہوئے باقی رکھا جاسکے، دونوں کو (میاں یوں) حقوق دیتا ہے۔ البتہ اس دستاویز میں بعض ایسی باتیں ہیں، جو خاندان کی تشکیل سے ہم آہنگ نہیں ہیں مثلاً والدین سے یہ مطالبہ کرنا کہ وہ بالغ بچوں کی جنسی سرگرمیوں سے (جو شادی سے ہٹ کر ہیں) چشم پوشی کریں۔ یہ چشم پوشی نوجوان اولاد کو جنسی جذبات کی رو میں بننے پر آمادہ کرے گی، جس کے نتیجہ میں وہ مختلف تباہ کن بیماریوں کا شکار

ہوں گے۔

۲۔ شادی سے ہٹ کر اسلام جنسی تعلقات کو تسلیم نہیں کرتا، ایسے تعلقات پر سخت مزاکیں تجویز کرتا ہے۔ خواہ یہ تعلقات پاہنچی رضا مندی ہی سے کیوں نہ ہوں۔ چنانچہ برائی سے بچنے کے لیے دونوں کو برائی کے حرکات سے بھی بچنے کا حکم دیتا ہے۔

۳۔ وہ اسقاط حمل کا مخالف ہے، خواہ یہ حمل ناجائز ہی کیوں نہ ہو ہاں! ماں کی صحت کو خطرہ ہو، تو جائز ہے، چنانچہ دستاویز میں اسقاط حمل کو عمومی طور پر اختیار کرنے کا جو مشورہ دیا گیا ہے، اسے اسلام کے خلاف تصور کرتا ہے۔ ایسے ہی وراثت میں مرد اور عورت کے حصوں میں مساوات کو بھی تسلیم نہیں کرتا۔

چنانچہ اس اجلاس میں کانفرنس سے اپیل کی گئی، کہ وہ اپنی دستاویز میں ترمیم کرے اور ایسے الفاظ یا ترکیبیں استعمال نہ کرے، جن کا مطلب اسلامی شریعت کی تعلیمات، آسمانی مذاہب کے احکام اور اسلامی دنیا کی اخلاقی قدرتوں۔ جو نسل در نسل اسلامی معاشرے میں چلی آرہی ہیں۔ کے خلاف جاتا ہے۔

جامعہ ازہر نے اپنے تنقیدی تبصرے میں مزید کہا کہ اسلام کائنات میں قانون تغیر و ترقی کا انکار نہیں کرتا، بلکہ اسلام ہر عمد اور ہر سرزی میں ترقی اور خوب تر کی تلاش کی دعوت دیتا ہے، اور یہ اعلان کرتا ہے کہ اللہ کی نگاہ میں طاقت ور مومن، کمزور مومن سے زیادہ پسندیدہ ہے، چنانچہ انسان کے دینی اور دنیاوی مقاد کے لیے جوشی بہتر ہے، اسے اختیار کرنے کا حکم دیتا ہے۔ (عالیٰ کانفرنس کے پروگرام سے متعلق الازھر کا نقطہ نظر، ط، جامعہ ازہر)

یہ اپیل جناب شیخ الازھر ڈاکٹر علی جاد الحق اور فتویٰ کمیٹی کے صدر علیہ محمد صفر کی طرف سے شائع کی گئی۔ بے شے یہ اپیل بروقت تھی، اس لیے کہ اسلام کسی بھی ایسے ترقیاتی منصوبے کو اختیار کرنے کی اجازت نہیں دیتا، جو

اس کی اخلاقی تعلیمات سے ہم آہنگ نہ ہو، چنانچہ یہی وجہ ہے کہ خود ڈاکٹر نفیس صادق نے ۲ ستمبر کو قاہرہ کانفرنس میں کہا کہ: اس دستاویز کو تیار کرنے میں ایک سو ستر (۱۷۰) ملکوں نے آزادی سے کام کیا ہے اور اسکے نوے فیصلہ ہے پر باہمی اتفاق کرچکی ہیں، ہر ملک اس دستاویز کی تشریع و تعمیر اپنے قانون، رسم و رواج اور شفافت کی روشنی میں کرے گا۔“

یہ کہنا شاید مبالغہ نہ ہو کہ دستاویز پر جامعہ ازہر کے مثبت اور صحت مند تنقیدی تبصرے ہی کا یہ اثر تھا کہ ۵ ستمبر ۱۹۹۳ء کو عالی کانفرنس کی افتتاحی تقریر میں مصر کے صدر رجتاب حسنی مبارک نے کہا کہ:

”یہ عالی اجتماع (عالی) تندبیوں کا ملکا ہے، جو عدل و انصاف، (بلند) قدرتوں، آسمانی مذاہب کے احکام کا تحفظ کرے گا، اس اجتماع کے انعقاد کے لیے مصر کی سر زمین کا انتخاب اس بات کا اعتراف ہے کہ مصر محبت اور روابط اداری کی سر زمین ہے، جو امن و سلامتی اور ترقی سے متعلق مسائل میں اپنا کردار ادا کرے گی۔“

مصر کے صدر نے آبادی سے متعلق مسائل پر تفصیل سے روشنی ڈالنے کے بعد کہا کہ ہماری نظر میں اس کانفرنس کے مقاصد یہ ہیں:

- ۱۔ کانفرنس کے آخری فیصلوں کے لیے ضروری ہے کہ وہ آزادانہ بحث و تمحیص کا نجڑ ہیں۔

- ۲۔ اس بحث کے لیے ضروری ہے کہ وہ ایسا حل پیش کریں، جو تندبیوں کے تسلیل کا عکس ہوں۔

- ۳۔ دین اور علم میں کوئی تضاد نہیں ہے اور نہ ہی عمد جدید کے تقاضوں اور دین میں کوئی تصادم یا تعارض ہے۔

- ۴۔ ماحول، ترقی، عورت، انسانی آبادیوں سے متعلق مسائل کے حل

کے لیے جو عالمی سی و کاوش ہو رہی ہے، اس کانفرنس کا ان عالمی کوششوں سے گمرا تعلق ہونا چاہیے۔

جان مصر کے صدر نے عالمی سچ پر کھل کر یہ کہا کہ آبادی سے متعلق سائل پر بحث کرتے وقت دین کی اخلاقی اور روحانی قدروں کا احترام ضروری ہے، وہاں اسی دن مصر کے وزیر خارجہ جناب موسیٰ نے کہا کہ مصر آبادی کے بے ہنقم اضافے پر بحث میں حصہ لے گا، لیکن اس بحث کی غلط تعبیر کی جا رہی ہے کہ وہ مذہب کے خلاف ہے۔

۷ ستمبر کو قاہرہ کے انگریزی اخبار "Egyptian Gazer" نے "جو چیز ماہرین اسلامیات نہیں سمجھ پائے" کے عنوان سے ایک اداریہ لکھا۔ جس میں اس امر پر افسوس کا اظمار کیا کہ ماہرین اسلامیات اقوام متحده کے زیر انتظام منعقد ہونے والی قاہرہ کانفرنس اور اس کی تاریخی اہمیت کا احساس کرنے سے قاصر ہے ہیں، یہ ٹھیک ہے کہ افریقہ کے بعض ملکوں کی بڑھتی ہوئی آبادی ہی قوی پیس ماندگی کا واحد سبب نہیں ہے۔ لیکن اس امر سے بھی مجال انکار نہیں کہ بعض ملکوں کی انتہائی تیزی سے بڑھتی ہوئی آبادی کا تعلق غربت و افلاس سے ضرور ہے، چنانچہ عدل و انصاف کی بنیادوں پر ایسے نظام کا قیام ازبس ضروری ہے جس میں لوگ وقار، امن اور محبت سے رہ سکیں، اور مردوں عورت جو ترقی کے میدان میں دفعاً کردار ہیں، کام کر سکیں، اس پروگرام کی کامیابی کے لیے نہ صرف تعلیم ضروری ہے بلکہ خاندان کی فلاح و بہبود سے متعلق سائل میں عورت کو شریک کرنا بھی ضروری ہے، میاں یوی دونوں مل کر ہی خاندان کے جنم کا فیصلہ کریں، چنانچہ آبادی کا مسئلہ ہمارے مستقبل کا مسئلہ ہے۔ بنیاد پرست اس امر کا احساس نہیں رکھتے کیوں کہ وہ ابھی تک ماضی میں جی رہے ہیں۔"

چنانچہ یہ کہنا بے جا نہ ہو گا کہ مصر میں کانفرنس کی دستاویز پر صحت مند

تلقید کے ساتھ ساتھ اس کے مثبت پہلوؤں کی تعریف کی گئی، یہی موقف کانفرنس میں ایرانی وفد نے اختیار کیا۔ ایرانی وفد کے قائد شیخ محمد علی تنجیری نے ۷ ستمبر کو جناب شیخ الازہر ڈاکٹر علی جاد الحق اور مصر کے وزیر خارجہ ڈاکٹر موسیٰ سے ملاقات کے بعد ایک بیان میں کہا کہ علماء ازہرنے کانفرنس میں اسلامی اصولوں کے دفاع میں جو موقف اختیار کیا ہے، اس پر میں نے جامعہ ازہر کا شکریہ ادا کیا ہے۔ اس سلسلے میں مصر اور جامعہ ازہر سے بڑی امیدیں وابستہ ہیں، شیخ تنجیری نے مزید کہا کہ ایران نے اس عالمی کانفرنس میں شرکت کو ضروری قرار دیا ہے، کیوں کہ اس کا بایکاٹ کرنے سے کوئی فائدہ نہیں، بلکہ اثنا نقصان ہے۔ شیخ تنجیری نے کانفرنس میں اپنی تقریر عربی زبان میں کی، جس میں انہوں نے بتایا کہ ایران کو اس دستاویز کی مثبت باتوں سے، جو زیادہ ہیں، اتفاق ہے۔ اس تقریر کے دوسرے دن ۹ ستمبر کی صبح کو خاکسار نے شیخ تنجیری کو مبارک بادچشیں کی۔ ایک طرف تو علمائے مصر اور ایران مل کر کانفرنس میں بعض ترمیمیں پیش کرتے ہوئے باہمی تعاون سے کام رہے تھے، دوسری طرف پاکستان میں بعض مذہبی حلقوں نے اس کانفرنس کو سیاسی رنگ دیتے ہوئے اسے شیطانی اور فاشی کانفرنس کا نام دیا۔ بے شبه قاہرہ کانفرنس سے تعاون یا عدم تعاون میں کوئی بھی مذہبی یا سیاسی جماعت اپنا فیصلہ کرنے میں آزاد ہے۔ لیکن اس کانفرنس کو فاشی یا شیطانی کانفرنس کہنا نہ صرف صحت مند تلقید کے دائرے میں نہیں آتا، بلکہ ایسا نہ خود ان جماعتوں کے اپنے وقار کے خلاف بھی ہے۔

صحیح بات تو یہ ہے کہ قومی مسائل میں ہماری اجتماعی سوچ پر ایک مدت سے برہان و منطق، اعتدال و توازن اور صبر و تحمل کی بجائے سلبی جذبات اور انتہا پسندی کا پرہ ہے، جو ملی حمیت و غیرت کا نہ رکھ لگا کر سادہ لوح عوام کو ”میدان شہادت“ میں اترنے کی دعوت دیتے رہتے ہیں۔ چنانچہ حکومت سے بھی مطالبہ کیا گیا کہ وہ اس کانفرنس کا بایکاٹ کرے اور اپنی ”اسلام دوستی“ کا ثبوت

وے، گویا کہ قاہرہ کانفرنس کی شرکت یا مقاطعہ کو اسلام پسندی کی علامت قرار دیا گیا۔ لیکن حکومت نے اپنا وفد بھیجا، ہر چند رسمی طور پر وفد کے لیڈر وزیر برائے بہبود آبادی تھے، لیکن عملًا جناب محمد مظفر قریشی (سیکرٹری وزارت) لیڈر تھے۔ جنہوں نے کانفرنس میں شرکت سے پہلے خوش اسلوبی سے ہوم ورک کر لیا تھا اور دستاویز کے بعض مقامات میں جو اپنے وسیع مفہوم میں مشرقی اور مذہبی روایات سے متصادم نظر آتے تھے۔ اپنی ترمیمیں بھی تیار کر لی تھیں۔

قاہرہ کانفرنس میں نہ صرف پاکستان نے اپنا وفد بھیجا، بلکہ ملک کی وزیر اعظم نے بھی اس سے خطاب کیا، ۵ ستمبر کو کانفرنس کی افتتاحی تقریب میں وزیر اعظم نے تقریر کی، جو اپنے طرز بیان اور خیالات کی وجہ سے پسند کی گئی، آپ نے اپنی تقریر میں زور دے کر کہا: ”اس کانفرنس کے باarse میں دنیا کے عوام کا یہ نقطہ نظر نہیں ہونا چاہیے کہ یہ ایک ایسا عالمی اجتماعی منشور ہے، جو زنا، اسقاط حمل، جنسی تعلیم اور اس قسم کے دوسرے امور کو ان افراد، جماعتوں اور مذاہب پر ٹھوٹنا چاہتا ہے، جو اپنی امتیازی طرز معاشرت رکھتے ہیں..... اسلام زندگی کے لقدس پر خاص طور پر زور دیتا ہے، قرآن مجید نے فرمایا کہ: ”تم اپنے بچوں کو افلاس کے ڈر سے قتل نہ کرو، ہم ہیں، جو تمہیں اور ان کو رزق بھیں پہنچاتے ہیں۔ (سورہ الانعام اور الاسراء) چنانچہ اسلام اسقاط حمل کو خاص حالات کے علاوہ ضبط تو لید ہے لیے ایک وسیلہ کی حیثیت سے یک قلم مسترد کرتا ہے۔“

بے شے ان آیات کریمہ کا واضح اشارہ ان خوفناک تاریخی واقعات کی طرف ہے، جو عمد جاہلیت میں رونما ہوتے تھے۔ بعض لوگ افلاس کے ڈر سے اپنی بچیوں کو قتل کر دیتے تھے۔ اسلام نے بڑی شدت سے اس مکروہ رسم کی مذمت کی اور اسے ختم کر دیا، بے شے آج اسقاط حمل کا ایک سبب افلاس بھی ہے۔ اس لیے ان آیات کریمہ کا اطلاق اسقاط حمل پر ہو سکتا ہے۔ بعض لوگوں

کا یہ کہنا کہ وزیر اعظم نے آیت کریمہ کا حوالہ سیاق و سبق سے ہٹ کر دیا ہے، درست نہیں ہے۔ البتہ عزل کی بحث میں اگر ان آیات کریمہ کا حوالہ دیا جاتا تو یقیناً یہ حوالہ بے جا ہوتا۔ کیوں کہ جو بچہ ابھی تک وجود میں آیا ہی نہیں، اس پر ان آیات کا اطلاق کیسے آسکتا ہے؟ جو قتل کی مذمت میں نازل ہوئی ہیں۔

جناب وزیر اعظم نے اپنی تقریر میں پاکستان میں بڑھتی ہوئی آبادی اور اپنے تعلیمی منصوبوں کا بھی ذکر کیا، ۶ ستمبر کو کانفرنس ہال میں خاکسار سے ایران، فن لینڈ اور آسٹریلیا کے بعض ممبروں نے اس تقریر کی کاپیاں طلب کیں۔ بعد میں ۱۱ ستمبر کو خاکسار جامعہ از ہر گیا تو شیخ الجامعہ کے دفتر کے ڈائریکٹر شیخ محمد یوسف نے مجھ سے کہا کہ ہم اپنے ماہوار رسالہ "الازہر" میں کسی صدر ریاست یا صدر حکومت کی تقریر شائع نہیں کرتے، لیکن تمہارے وزیر اعظم کی تقریر کو اس کی خوب صورتی کی وجہ سے ہم اس رسالہ میں شائع کر رہے ہیں۔ جب وزیر اعظم تقریر کر رہی تھیں تو خاکسار کے ذہن میں امریکہ کے معروف مذہبی رہنمائگ مرشیں لو تھر کی، جنہیں ۱۹۶۸ء میں قتل کر دیا گیا تھا۔ تقریر گونج رہی تھی، لو تھر نے اپنی اس تقریر میں کہا تھا۔ "میرا ایک خواب ہے I have a dream" لو تھرنے جو امریکہ کے سیاہ فام باشندوں کے حقوق کے لیے بڑی سختی سے پر امن جدوجہد کا قائل تھا، پوری انسانیت کے لیے امن و آشتی اور بھائی چارے کا خواب دیکھا تھا۔ جناب وزیر اعظم نے بھی اپنی تقریر میں بار بار کہا کہ پاکستان، ایشیا اور پوری دنیا کی انسانی برادری کے لیے میرا ایک خواب ہے، اور وہ ہے کہ دنیا کے ہر بچے کو نہدا، صحت، تعلیم، اور امداد ملے۔

۶ ستمبر کے انگریزی اور عربی اخبارات نے وزیر اعظم کی تقریر پر دل چسپ تبصرے کئے، ایک اخبار نے لکھا کہ مسزبے نظیر بھٹو کی آدمی تقریر کانفرنس کے لیے تھی اور باقی آدمی اہل پاکستان کے لیے، اقوام متحده کے ایک سینٹر افسر نے کہا کہ وزیر اعظم کی تقریر بڑی روشنی سے جاری تھی کہ اچانک وہ

بدل گئی۔ ظاہر ہے کہ وہ پاکستان ہی نہیں بلکہ پوری مسلم دنیا کے لیے تقریر کر رہی تھیں۔ بعض غیر سرکاری وفود اور ماہرین نے کہا، کہ وہ مجموعی طور پر اس تقریر سے خوش ہیں۔ یہ بھی کہا گیا کہ اگر تم تقریر میں یہیں السطور کا مطالعہ کرو، تو اس میں دل چسپ بات یہ ملے گی کہ وزیر اعظم نے بعض باتوں کو کہے بغیر (اپنے انداز میں) کہہ دیا ہے۔

If you read between the lines it was interesting how She was saying things without saying it.

یہ بات ایک بنیادی کمیٹی کے چیئرمین فرائد سائی (Fred Sai) نے کہی۔

الغرض ہماری رائے میں عالمی کانفرنس میں پاکستانی وفد نے شرکت کر کے ایک ثابت قدم اٹھایا ہے اور صحت مند نقطہ نظر پیش کیا ہے۔ جس سے پاکستان کے ذوقار میں اضافہ ہوا ہے۔ یہاں یہ بات قابل ذکر ہے کہ سوڈان نے سرکاری طور پر تو اس کانفرنس کا بایکاٹ کیا اور ایک سرکاری فتویٰ میں کانفرنس میں شریک ہونے والے سوڈانی باشندوں کے لیے سزا کا بھی اعلان کیا، لیکن غیر سرکاری طور پر سوڈان کا وفد شریک ہوا، وفد کے رہنمائے حکومت کے اس فیصلے کو "مستحسن" قرار دیا کیوں کہ اس طریق سے حکومت عالمی براؤری سے کٹ کر رہ جائے گی۔ مصر میں سوڈانی خواتین کی انجمن کی صدر نے کہا کہ اگر سوڈانی حکومت کانفرنس میں شریک ہو جاتی، تو اسے سوڈان میں انسانی حقوق کی پامالی پر اعتراضات کا سامنا کرنا پڑتا۔ خاتون رہنمائے ان سینکڑوں دیساتی خواتین کا ذکر کیا، جنہیں (سوڈانی رسم و رواج کے مطابق) ختنہ کرنا پڑتا ہے، جس کے نتیجے میں وہ جان سے ہاتھ دھو بیٹھتی ہیں۔ انہوں نے جنوبی سوڈان میں سوڈانی حکومت کی پالیسیوں پر بھی کڑی نکتہ چینی کی، اور تفصیل سے بتایا کہ عورتوں پر

کیا مظالم ہو رہے ہیں۔ اگر کانفرنس میں سوڈان کا سرکاری وفد ہوتا، تو وہ ان الزامات کا بہتر طور پر جواب دے سکتا تھا۔

کانفرنس میں اسقاط حمل سے متعلق دستاویز کے بعض جملوں پر بحث ہوئی، جس کے نتیجے میں ان جملوں میں ترمیم کی گئی، جس پر پاکستان، بولگہ دیش، ایران اور بعض مغربی ملک مخالفت سے دست بردار ہو گئے، البتہ ویتنام (رومیں لکھیا) نے اپنے مخالفت جاری رکھی، اس کا کتنا تھا کہ دستاویز کا یہ کتنا کہ حکومتیں اور غیر سرکاری ادارے کھل کر غیر محفوظ اسقاط حمل، کے مسئلے کو سمجھائیں، غلط ہے کیوں کہ اسقاط حمل میں ”محفوظ یا غیر محفوظ“ کی تیزی کیسی؟ اس لیے اس پورے جملے کو حذف کر دیا جائے۔ ”غیر محفوظ اسقاط حمل“ سے مراد یہ تھی کہ ”نااہل اور عطاً ڈاکٹروں“ سے اسقاط حمل نہ کرایا جائے، کیوں کہ اس صورت میں عورتیں عموماً جان سے ہاتھ دھو بیٹھتی ہیں۔

کانفرنس میں ناروے کی وزیر اعظم برانت لینڈ (Brundtland) نے اپنی موثر تقریر میں کانفرنس کی اہمیت کا ذکر کرتے ہوئے کہا کہ تہذیب کے گھوارے میں (مصر) یہ کانفرنس تہذیب کے مستقبل کے بارے میں بحث کر رہی ہے۔ ہم اہل مصر اور مصری صدر حسن مبارک کے ممنون ہیں کہ انہوں نے دریائے نیل پر بلایا، جہاں پر لوگوں اور وسائل (معاشر) کے باہمی تعلقات ایسے ہی دوام اور تغیر کے باہمی اختلاف کا مشاہدہ کیا جاسکتا ہے۔

وزیر اعظم نے تفصیل سے منصوبے کے فوائد بیان کرتے ہوئے کہا کہ ”یہ دیکھ کر جی خوش ہوا ہے کہ یہاں سب نے اس بات پر اتفاق کیا ہے کہ ہر آدمی کو یہ حق حاصل ہے کہ وہ خاندانی منصوبہ بندی کی خدمات سے استفادہ کر سکے۔ بعض اوقات اس راہ میں ایک بڑی رکاوٹ مذہب ہے، یہ باش اس وقت پیش آتی ہے جب خاندانی منصوبہ بندی کو اخلاقی مسئلہ بنادیا جاتا ہے، لیکن اخلاقیات صرف جس کو کنٹرول کرنے اور ملک عدم میں بنتے والی زندگی کے

تحفظ کا ہی نام نہیں ہے۔ بلکہ اخلاقیات کا ایک پہلو یہ بھی ہے کہ افراد کو انتخاب کا حق دیا جائے۔ جب و طاقت کی ہر قسم کو دبایا جائے، اور انفرادی الیے کو جرم قرار دینا ختم کیا جائے۔ بے شبه اخلاقیات کا اگر یہ معنی ہے کہ ناپسندیدہ حمل اور غیر قانونی استقطاب حمل کے حوالہ سے مائیں دکھ اٹھاتی رہیں یا دم توڑتی رہیں، اور ناپسندیدہ بچے دکھ کی زندگی بسر کرتے رہیں، (اگر یہ معنی ہیں) تو پھر اخلاقیات، منافقت کا روپ دھار لیتی ہیں۔

وزیر اعظم نے اپنی تقریر میں مزید کہا کہ: ”مجھے یہ اعلان کرتے ہوئے خوش محسوس ہوتی ہے کہ جب سے استقطاب کو ناروے میں قانونی درجہ دیا گیا ہے، استقطاب کی شرح میں اضافہ نہیں ہوا، اور غیر قانونی استقطاب کی شرح گر کر صفر تک پہنچ گئی ہے..... ہمارے ہاں استقطاب کی شرح تمام دنیا کے ملکوں کی شرح سے کم ہے۔“

یہاں یہ بات قابل ذکر ہے کہ استقطاب حمل کو قانونی قرار دینے کا یہ مطلب نہیں کہ بد کاری اخلاقی جرم یا گناہ نہیں ہے۔ ایسی جنسی آزادی کا کوئی معاشرہ بھی قابل نہیں ہے خواہ اس کے افراد عملی طور پر اس گناہ کے مرحلے ہی کیوں نہ ہوں۔ امریکہ میں صدارت کے ایک مضبوط امیدوار کو صرف اس لیے میدان چھوڑنا پڑا کہ بعض اخبارات نے اس کی ایک ناشائستہ تصویر اس کی ”ممتوعد“ لڑکی کے ساتھ چھاپ دی تھی۔

قاہرہ کے ٹیلیویژن پر ہر رات کانفرنس پر سیر حاصل تبصرہ ہوتا تھا۔ ۱۱۔ ستمبر کی رات کو ٹیلیویژن نے کانفرنس پر ایک علی مذاکرے کو نشر کیا، جس میں جامعہ ازہر کے وائس چانسلر اور ایک ممتاز طبی ڈاکٹر مروان نے حصہ لیا۔ ڈاکٹر مروان نے کہا کہ کانفرنس میں زیر بحث دستاویز میں کوئی ایسی شق نہیں، جس میں صاف طور پر جنسی بے راہ روی کی حوصلہ افزائی کی گئی ہو، البتہ بعض دوستوں کو اشتباه (شبہ لحم) ضرور ہو گیا ہے۔ ایسے ہی دستاویز کی فصل ۷ میں استقطاب

حمل کے بارے میں کوئی کھل کر بات نہیں کہی گئی ہے، کہ اسے ضبط و لادت میں ایک وسیلہ کی حیثیت سے اختیار کرنا چاہیے۔ اسی دن مصر کے حالیہ مقتنی شعراوی کا بیان بھی نشر کیا گیا، مفتی صاحب نے کھل کر کہا کہ جنسی بے راہ روی یا جنسی آزادی اخلاقی انحطاط کی علامت ہے، جس کی کوئی بھی مذہب اجازت نہیں دیتا۔ لیکن خاندانی حقوق، بچوں اور میاں یوں کی صحت، موجودہ امراض (مثلاً ایڈز) سے متعلق مسائل سے آگاہی حاصل کرنا دوسرا بات ہے اور شادی سے قبل ان مسائل کے بارے میں تحقیق کرنا کہ کوئی فریق اس کا شکار تو نہیں۔ ثقاوت کا حصہ ہے۔ اس پروگرام میں V.T. نے سویڈن میں کالجوں اور یونیورسٹیوں کے ایک وفد کے انٹریو یو بھی نشر کیے۔ مشرقی ملکوں میں سے شاید ہی کوئی ملک ہو، جس کے طالب علموں نے اس کانفرنس میں ایک مصری حیثیت سے شرکت کی ہو، اقبال نے مغرب کے جس ذوق تجسس کی تعریف کی ہے، اس کا ایک نمونہ یہ طالب علم تھے۔ جو اپنے خرچ پر اس کانفرنس پر مقالہ لکھنے کے لیے یہاں پہنچے ہوئے تھے۔

۲۔ ستمبر کو خاکسار جامعہ از ہر گیا، جہاں اپنے ایک پرانے ساتھی عبد العزیز عزت سے ملاقات کی، ڈاکٹر صاحب آج کل جامعہ از ہر میں فتویٰ کیمیٰ کے صدر ہیں، اور اپنے دوسرے ساتھیوں کے ساتھ از ہر کی تاریخی مسجد میں بیٹھ کر معاشرتی مسائل پر لوگوں کی رہنمائی کرتے ہیں۔ میری موجودگی میں کئی جوڑے آئے، جو اپنی باہمی معاشرتی اختلافات کو سلب ہانے کے لیے ڈاکٹر صاحب کے پاس آئے تھے۔ ان مسائل میں غصہ میں دی گئی تین طلاق اور اس سے پیدا ہونے والی مشکلات بھی شامل تھیں۔

تقریباً ۱۲ بجے خاکسار، ڈاکٹر صاحب کے ہمراہ جامعہ از ہر کے شیخ الازم ہر کے دفتر میں گیا۔ شیخ الازم ہر ڈاکٹر علی جاد الحق جا چکے تھے۔ البتہ ان کے دفتر کے ڈائریکٹر ڈاکٹر عمر اور شیخ محمد یوسف عفیفی سے ملاقات رہی۔ ڈاکٹر عمر نے ڈاکٹر

علی جاد الحق کی ایک تازہ کتاب جو ان کے فتاویٰ پر مشتمل تھی، دی۔ ایسے ہی دو ایک چھوٹے چھوٹے کتابیے بھی۔ ایک کتابچہ المتطرف الدینی (ذہبی اتنا پسندی) کے نام سے تھا، دوسرا سالہ الا زہر کا ضمیمہ جس میں کانفرنس کی دستاویز پر علماء ازہر کا تبصرہ تھا، جس کا ذکر پلے آپ کا ہے۔ ڈاکٹر عمر نے کہا کہ انہوں نے یہ کتابیں جناب شیخ الا زہر کی ہدایت پر مجھے دی ہیں۔ اگر ان کا پورا یا جزوی اردو ترجمہ شائع ہو جائے، تو شیخ الا زہر کو اس سے مرت ہو گی۔ اگر ۱۲ ستمبر کو خاکسار کی پاکستان والپی نہ ہوتی، تو پھر ۱۲ ستمبر کو ان سے ملاقات ہو جاتی۔ یہاں یہ بات قابل ذکر ہے کہ ڈاکٹر علی جاد الحق نے ۱۹۸۰ء میں ایک فتویٰ میں کہا تھا: ”قرآن مجید کے گھرے مطالعہ سے بات واضح ہو جاتی ہے کہ قرآن مجید میں کوئی نص (Text) الیسی نہیں ہے۔ جو منع حمل کے ذریعہ بچوں کی تعداد کو کم کرنے سے روکتی ہو۔“

واقعہ یہ ہے کہ کانفرنس کی گھما گئی سے جب کبھی بھاگتا، تو نئی کتابوں کی تلاش میں شر نکل جاتا، اس تلاش میں شیخ عبدالکریم الجبلی کی نئی کتاب شرح مشکلات الفتوحات الکمیہ ملی، شیخ ابن عربی نے اپنی شرہ آفاق کتاب ”الفتوحات“ کا خلاصہ کتاب کی آخری جلد کے ۵۵۹ باب میں دیا ہے۔ یہ باب پوری فتوحات کا نچوڑ ہے۔ حضرت شیخ نے اس باب میں حقائق و اسرار کو بیان کرنے کے لیے جن استعارات، کنایات اور علامتوں کا سارا لیا ہے اس سے پڑھنے والوں کو سمجھنے میں اکثر دشواریاں پیش آتی ہیں عبدالکریم جبلی نے فتوحات کے اس مضم اور مشکل ترین باب کی تشریع کی ہے، ظاہر ہے کہ اس کتاب کی غیر معمولی اہمیت کا اندازہ لگانے کے لیے یہی کافی ہے کہ اس کا مولف حضرت شیخ عبدالکریم جبلی ہے، اور اس نے ابن عربی جیسے عارف باللہ کی کتاب ”فتاحات“ کی شرح کی ہے۔ ڈاکٹر یوسف زیدان نے اس قلمی نسخے کا سراغ لگایا اور اسے قاہرہ سے شائع کرایا۔ اس کتاب کے علاوہ ابوالعلاء معزی اور دوسرے کلائیکی

رسائل بھی مل گئے جو معززہ، شیعہ کے قلم سے تھے اور یوں قاہرہ یا ترا کا ایک مقصد پورا ہو گیا، قیام قاہرہ میں جہاں ڈاکٹر عبدالعزیز عبرت سے ملتا ہوا وہاں ایک پرانے رفیق عبد الرافع کا بھی پڑھنے پڑا۔ چل گیا، وہ ۱۹۷۰ء کی دہائی میں اخوان کے متحرک نوجوانوں میں سے تھے، اور ان نوجوانوں میں حسن الحضیسی کے پیغام سے سر الحضیسی بھی تھے۔ یہ نوجوان اخلاقی طور پر بلند تھے۔ ان سے مل کر دلی مسرت ہوئی، ان کے اخلاص ہی کا نتیجہ تھا کہ وہ بالآخر اخوان کی سیاسی بصیرت سے آزردہ خاطر ہوئے اور جمال عبد الناصر اور اخوان کے باہمی تصادم سے افرادہ، اب ان سے ملتا تو نہ ہو سکا البتہ ان کے پتے وغیرہ مل گئے، جن پر پرانے دوستوں سے اب رابطہ قائم کیا جا سکتا ہے۔

تیزی سے بڑھی ہوئی آبادی اور اس سے پیدا ہونے والے مسائل پر قاہرہ کانفرنس نے کھل کر بات کی اور بحث و مذاکرہ ہوا۔ اسی موضوع پر دس (۱۰) سال قبل ۱۹۸۳ء میں بخارست کانفرنس میں بھی ایک پالیسی وضع کی گئی تھی لیکن وہ کہاں تک کامیاب رہی؟ اس پر کوئی بات چیت نہیں ہوئی۔ اس لیے دل و دماغ میں آکثر یہ احساس ابھرتا ہے کہ یہ کانفرنس کیسیں ایک روایتی میلہ تو نہیں ہے، جس میں مختلف مذاہب، قوموں اور ملکوں کے نمائندے شامل ہیں اور افلاطونی مثالیت پر فلسفیانہ باتیں کرتے ہوئے رخصت ہو جائیں گے۔

بے شبه کانفرنس میں بعض ثابت اور عدمہ بحثیں ہوئیں۔ تیسرا دنیا میں عورت کے سماجی مقام کو بلند اور بادوار بنانے کے لیے بجا طور پر اچھی تجویزیں سامنے آئیں اور تعلیم کو عام کرنے اور غریب بچوں کو زندگی سے لطف اندوز ہونے کے لیے سوچ بچار کیا گیا۔ مزید یہ کہ اس کانفرنس میں دنیا کی وہ تمام قومیں شامل ہوئیں جو کل تک میدان جنگ میں ایک دوسرے کی حریف تھیں اور بعض مقامات پر اب بھی ہیں اور ایسے مذہب بھی شامل ہوئے، جن کے پیرو صدیوں تک دلیل و منطق اور پر امن باہمی تقاضا کی بجائے تبع و سنان کی

زبان میں باتیں کرتے رہے۔ لیکن ان ساری تاریخی رنجشوں، تنبیوں اور المیوں کے باوجود یہ نیا شر جو قاہرہ کانفرنس کی شکل میں وجود میں آیا تھا، فارابی کا ”مدینہ فاضلہ“ (مثالی شر) کی تصویر پیش کر رہا تھا، جس پر اختلاف رائے کا اظہار بڑی سمجھیگی اور آزادی کے ساتھ کیا جا رہا تھا اور ہزارہا مرد اور عورتیں۔ جن کا تعلق پوری عالمی برادری سے تھا۔ شعوری یا لاشعوری پر اس بات سے متفق تھے کہ انسان کے حصے میں اب تک جو دکھ، آنسو، غم، حرمتیں، یا خوشیاں، اور قبیلے آئے ہیں، وہ پوری بنی نوع انسان کا مشترکہ سرمایہ ہے اور اب وقت آگیا ہے کہ اس دھرتی میں انسان صحیح معنی میں انسان بن کر رہے۔ یہ احساس یقیناً ایک پاکیزہ احساس تھا، لیکن کانفرنس کے صحت مند احساسات کے باوجود یہ بھی حقیقت ہے کہ یہ بات زیر بحث نہیں آئی کہ موجودہ وقت میں صنعتی دنیا میں بننے والی آبادی پوری دنیا کی آبادی کا چوتھا حصہ ہے، لیکن وہ پوری دنیا کے مادی وسائل کے ۸۰ فیصد حصے پر قبضہ جمانے بیٹھی ہے، اور صنعتی فضلہ اس تدریج پیدا ہو رہا ہے کہ اس نے فطرت کے حسن و بھال کو جسے اب تک لا زوال حسن کہا جاتا تھا۔ تباہ کرنا شروع کر دیا ہے اور فطرت کے سینہ میں لاکھوں سال سے محفوظ ہے پناہ دولت کے خزانوں کو بڑی بے رحمی سے استعمال کیا ہے، جس کا خمیازہ آئندہ چل کر پوری انسانی برادری کو بھگلتا پڑے گا۔ چنانچہ مغرب کی اپنی اس ظالمانہ روشن پر جو اس نے فطرت اور انسان کے خلاف اپنارکھی ہے۔ قاہرہ کانفرنس نے کھل کر بحث نہیں کی۔ البتہ اس بات کا اظہار کیا گیا کہ ہمارے اجتماعی اور اقتصادی مسائل کا حل صرف ضبط ولادت ہی میں مضر نہیں ہے، اس کے لیے تعلیم، صحت، انسانی حقوق (خاص طور پر خواتین) پر ہر سوسائٹی کو توجہ کرنی چاہیے، چنانچہ اب خاندانی منصوبہ بندی کی ترکیب ایک وسیع معنی میں بولی جاتی ہے، اب اس ”لفظ“ کا تعلق ہماری معاشرتی، سماجی، اقتصادی اور تعلیمی زندگی سے ہے۔

اگر آبادی کی شرح پر کنٹروں نہ کیا گیا تو تیسری دنیا، خاص طور پر بر صیر
ہندوپاک کو ایک خوف ناک سیلاپ کا سامنا کرنا پڑے گا اور اس میں ڈوبنے
والوں اور آدم کی ارزانی پر کوئی آنکھ آنسو تک نہیں بھائے گی۔ چنانچہ وقت
آگیا ہے کہ ہم اپنے مسائل کو ان کے صحیح تناظر میں دیکھیں اور اپنے آپ سے
پوچھیں کہ کیا میاں یوں کو اپنے کنبے کے بارے میں کوئی فیصلہ کرنے کا حق
حاصل ہے یا نہیں؟ اگر وہ بڑا کتبہ نہیں چاہتے، تو کیا انہیں یہ آزادی حاصل
ہے؟ علامہ اقبال نے چج کما تھا کہ ہر نسل کو اپنے مسائل خود ہی سمجھانے
چاہیں۔ یہی وجہ ہے کہ ابوالکلام آزاد نے کما تھا کہ: ”بہ ظاہر کوئی وجہ نظر
نہیں آتی کہ بر تھ کنٹروں کے سلسلے میں شرع مداخلت کرے۔ یہ ایک غالص
طبی اور اجتماعی مسئلہ ہے، اگر اصحاب علم محسوس کریں کہ سوسائٹی کے مصالح
(مفاد) کے لئے اس کی ضرورت ہے تو ضرور اس کے حق میں رائے دے سکتے
ہیں، اس طرح کی عام باتوں کو مصالح مرسلہ (پبلک مفاد) میں سمجھنا چاہیے اور
اس کا دروازہ پوری طرح باز ہے“ (فلک و نظر، اسلام آباد، ۱۹۷۵ء) تقریباً
یہی بات علماء از ہرنے کی ہے۔

چنانچہ یہ کہا صحیح ہو گا کہ قاہرہ کانفرنس اپنے مقصد کو دنیا کے سامنے
پیش کرنے میں کامیاب رہی، مسلم دنیا نے اپنی اخلاقی اور روحانی روایات پر قائم
رہنے کا اعلان کرنے کے ساتھ ساتھ اس بات کا بھی تیہ کیا کہ تیزی سے بڑھتی
ہوئی آبادی کا مسئلہ ایک تکمیل مسئلہ ہے، اس سے تعاقف برنا یا اس سے
آنکھیں بند کرنا ممکن نہیں، کانفرنس میں یہ خبر گرم تھی کہ بعض مدھی انتہا
پسندوں کے ہاتھوں ”غالب کے پر زے“ اڑیں گے، لیکن ارباب کانفرنس کے
نظم و ضبط کی وجہ سے یہ ”تماشا“ نہ ہو سکا۔ اسی بات میں کانفرنس کی کامیابی کا
راز پنهان ہے۔

زبان زنط فرماند و راز من باقیست
بضاعت خن آخر شد و خن باقیست

ڈاکٹر شید احمد جالندھری

۱۔ قاہرہ کے ہفت روزہ رسالے "روز الیوسف" نے ۱۲ ستمبر ۱۹۹۳ء کی اشاعت میں "آبادی کانفرنس میں جس اور سیاست، کانفرنس میں انتا پسند بجماعتوں کی شرکت" کے عنوان سے ایک تفصیلی مضمون لکھا، جس میں لندن کی بعض اسلامی تنظیموں، رومان کلیسا کے باہمی اتحاد پر لکھا کہ وہ کس طرح اس کانفرنس کو ناکام بنانے پر تلی ہوئی تھیں، اور اس سلسلے میں انہوں نے قاہرہ میں چند تنظیموں سے بھی رابطہ قائم کئے تھے، اور ہزاروں پاؤ مذہب خرچ کئے گئے۔ لیکن ناکام رہے۔ یہاں اس بات کا تذکرہ پڑے جائے ہو گا کہ کانفرنس کے انتظامات میں مصری حکومت اور پولیس نے بڑے لفڑ و ضبط کا عمدہ مظاہرہ کیا، پولیس اور دوسرے بڑے سرکاری افریب اس بات چیت اور مسائل کو سمجھانے میں اتنا مذہب اور چاق و چوبند تھے۔ اسی شمارے میں مرحوم صدر جمال عبد الناصر پر ایک مفصل مضمون ہے کہ وہ اپنی افرادی زندگی میں کس قدر سادگی سے رہتے تھے اور اپنے بچوں کے لئے اس نے کس آہنی ارادے سے مروجہ قانون کی پابندی کی اور ہر ناجائز رعایت کو بڑی سختی سے محکرا دیا یہ مضمون تیری دنیا کے حکمرانوں کو ضرور پڑھنا چاہیے۔